

శ్రీః శివానందలహరీ

- శ్లో॥ కలాభ్యాం చూడాలజ్ఞుతశశికలాభ్యాం నిజతపః-
ఫలాభ్యాం భక్తేషు ప్రకటితఫలాభ్యాం భవతు మే ।
శివాభ్యామస్తోకత్రిభువనశివాభ్యాం హృది పున-
ర్భవాభ్యామానందస్ఫురదనుభవాభ్యాం సతిరియమ్ ॥ 1
- శ్లో॥ గలన్తీ శమ్భో! త్వచ్చరితసరితః కిల్బిషరజో
దలన్తీ ధీకుల్యాసరణిషు పతన్తీ విజయతామ్ ।
దిశన్తీ సంసారభ్రమణపరితాపోపశమనం
వసన్తీ మచ్ఛేతోహ్రదభువి శివానందలహరీ ॥ 2
- శ్లో॥ త్రయీవేద్యం హృద్యం త్రిపురహరమాద్యం త్రిణయనం
జటాభారోదారం చలదురగహారం మృగధరమ్ ।
మహాదేవం దేవం మయి సదయభావం పశుపతిం
చిదాలమ్బం సామ్బం శివమతివిడమ్బం హృది భజే ॥ 3
- శ్లో॥ సహస్రం వర్తన్తే జగతి విబుధాః క్షుద్రఫలదా
న మన్యే స్వప్నే వా తదనుసరణం తత్కృతఫలమ్ ।
హరిబ్రహ్మాదీనామపి నికటభాజామసులభం
చిరం యాచే శమ్భో! శివ! తవ పదామ్భోజభజనమ్ ॥ 4
- శ్లో॥ స్మృతౌ శాస్త్రే వైద్యే శకునకవితాగానఫణితౌ
పురాణే మన్తే వా స్తుతినటనహాస్యేష్వచతురః ।
కథం రాజ్ఞాం ప్రీతిర్భవతి మయి కోఽహం పశుపతే!
పశుం మాం సర్వజ్ఞ! ప్రథిత! కృపయా పాలయ విభో! ॥ 5
- శ్లో॥ ఘటో వా మృత్పిణ్డోఽప్యణురపి చ ధూమోఽగ్నిరచలః
పటో వా తన్తుర్వా పరిహరతి కిం ఘోరశమనమ్ ।
వృథా కణ్ఠక్షోభం వహసి తరసా తర్కవచసా
పదామ్భోజం శమ్భోర్భజ పరమసౌఖ్యం వ్రజ సుధీః! ॥ 6

- శ్లో॥ మనస్తే పాదాబ్జే నివసతు వచః స్తోత్రఫణితౌ
కరశ్చాభ్యర్చాయాం శ్రుతిరపి కథాకర్ణనవిధౌ ।
తవ ధ్యానే బుద్ధిర్నయనయుగలం మూర్తివిభవే
పరగ్రన్థేః కిం వా పరమశివ! జానే పరమతః ॥ 7
- శ్లో॥ యథా బుద్ధిః శుక్తౌ రజతమితి కాచాశ్మని మణి-
ర్జలే పైష్టే క్షీరం భవతి మృగతృష్ణాసు సలిలమ్ ।
తథా దేవభ్రాన్త్యా భజతి భవదన్యం జడజన్
మహాదేవేశం త్వాం మనసి చ న మత్వా పశుపతే! ॥ 8
- శ్లో॥ గభీరే కాసారే విశతి విజనే ఘోరవిపినే
విశాలే శైలే చ భ్రమతి కుసుమార్ధం జడమతిః ।
సమర్చ్యైకం చేతఃసరసిజముమానాథ! భవతే
సుఖేనావస్థాతుం జన ఇహ న జానాతి కిమహో! ॥ 9
- శ్లో॥ నరత్వం దేవత్వం నగవనమృగత్వం మశకతా
పశుత్వం కీటత్వం భవతు విహగత్వాది జననమ్ ।
సదా త్వత్పాదాబ్జస్మరణపరమానందలహరీ-
విహారాసక్తం చేద్ధృదయమిహ కిన్తేన వపుషౌ ॥ 10
- శ్లో॥ వటుర్వా గేహీ వా యతిరపి జటీ వా తదితరో
నరో వా యః కశ్చిద్భవతు భవ కిన్తేన భవతి ।
యదీయం హృత్పద్మం యది భవదధీనం పశుపతే!
తదీయస్త్వం శమో! భవసి భవభారఙ్చ వహసి ॥ 11
- శ్లో॥ గుహాయాం గేహీ వా బహిరపి వనే వా ॥ ద్రిశిఖరే
జలే వా వహ్నా వా వసతు వసతేః కిం వద ఫలమ్ ।
సదా యస్యైవాంతఃకరణమపి శమో! తవ పదే
స్థితం చేద్యోగో ॥ సౌ స చ పరమయోగీ స చ సుఖీ ॥ 12
- శ్లో॥ అసారే సంసారే నిజభజనదూరే జడధియా
భ్రమన్తం మామన్తం పరమకృపయా పాతుముచితమ్ ।

మదన్యః కో దీనస్తవ కృపణరక్షాతినిపుణ -
 స్వదన్యః కో వా మే త్రిజగతి శరణ్యః పశుపతే! ॥ 13

శ్లో॥ ప్రభుస్త్వం దీనానాం ఖలు పరమబంధుః పశుపతే!
 ప్రముఖోఽహం తేషామపి కిముత బన్ధత్వమనయోః ।
 త్వయైవ క్షన్తవ్యాః శివ! మదపరాధాశ్చ సకలాః
 ప్రయత్నాత్కర్తవ్యం మదవనమియం బన్ధసరణిః ॥ 14

శ్లో॥ ఉపేక్షా నో చేత్ కిం న హరసి భవద్ధ్యానవిముఖాం
 దురాశాభూయిష్యాం విధిలిపిమశక్తో యది భవాన్ ।
 శిరస్తద్వైధాత్రం న నఖలు సువృత్తం పశుపతే!
 కథం వా నిర్యత్నం కరనఖముఖేనైవ లలితమ్ ॥ 15

శ్లో॥ విరిఞ్చిర్దీర్ఘాయుర్భవతు భవతా తత్పరశిర -
 శ్చతుష్కం సంరక్ష్యం స ఖలు భువి దైన్యం లిఖితవాన్ ।
 విచారః కో వా మాం విశద! కృపయా పాతి శివ! తే
 కటాక్షవ్యాపారః స్వయమపి చ దీనావనపరః ॥ 16

శ్లో॥ ఫలాద్వా పుణ్యానాం మయి కరుణయా వా త్వయి విభో!
 ప్రసన్నేఽపి స్వామిన్! భవదమలపాదాబ్జయుగలమ్ ।
 కథం పశ్యేయం మాం స్థగయతి నమస్సప్రభుమజుషాం
 నిలిమ్బానాం శ్రేణిర్నిజకనకమాణిక్యమకుటైః ॥ 17

శ్లో॥ త్వమేకో లోకానాం పరమఫలదో దివ్యపదవీం
 వహన్తస్త్వన్మూలాం పునరపి భజన్తే హరిముఖాః ।
 కియద్వా దాక్షిణ్యం తవ శివ! మదాశా చ కియతీ
 కదా వా మద్రక్షాం వహసి కరుణాపూరితదృశా ॥ 18

శ్లో॥ దురాశాభూయిష్ఠే దురధిపగృహద్వారఘటకే
 దురన్తే సంసారే దురితనిలయే దుఃఖజనకే ।
 మదాయాసం కిం న వ్యపనయసి కస్యోపకృతయే
 వదేయం ప్రీతిశ్చేత్తవ శివ! కృతార్థాః ఖలు! వయమ్ ॥ 19

శ్లో॥ సదా మోహాటవ్యాం చరతి యువతీనాం కుచగిరౌ
నటత్యాశాశాఖాస్వటతి ర్ఘటితి స్వైరమభితః ।
కపాలిన్! భిక్షో! మే హృదయకపిమత్యస్తచపలం
దృఢం భక్త్యా బద్ధ్వా శివ! భవదధీనం కురు విభో! ॥ 20

శ్లో॥ దృతిస్తమ్భాధారాం దృఢగుణనిబద్ధాం సగమనాం
విచిత్రాం పద్మాధ్యాం ప్రతిదివససన్మార్గఘటితామ్ ।
స్మరారే! మచ్చేతస్సుటపటకుటీం ప్రాప్య విశదాం
జయ స్వామిన్! శక్త్యా సహ శివగణైస్సేవిత! విభో! ॥ 21

శ్లో॥ ప్రలోభాద్వైరర్థాహరణపరతన్త్రో ధనిగృహే
ప్రవేశోద్యుక్తస్సన్ భ్రమతి బహుధా తస్కరపతే! ।
ఇమం చేతశ్చీరం కథమిహ సహే శంకర! విభో!
తవాధీనం కృత్వా మయి నిరపరాధే కురు కృపామ్ ॥ 22

శ్లో॥ కరోమి త్వత్పూజాం సపది సుఖదో మే భవ విభో!
విధిత్వం విష్ణుత్వం దిశసి ఖలు! తస్యాః ఫలమితి ।
పునశ్చ త్వాం ద్రష్టుం దివి భువి వహన్ పక్షిమృగతా-
మదృష్ట్వా తత్తేదం కథమిహ సహే శఙ్కర! విభో! ॥ 23

శ్లో॥ కదా వా కైలాసే కనకమణిసౌధే సహగణై-
ర్వసన్ శంభోరగ్రే స్ఫుటఘటితమూర్ధాఙ్జలిపుటః ।
విభో! సామ్భ! స్వామిన్! పరమశివ! పాహీతి నిగదన్
విధాతృణాం కల్పాన్ క్షణమివ వినేష్యామి సుఖతః ॥ 24

శ్లో॥ స్తవైర్భ్రహ్మాదీనాం జయజయవచోభిర్నియమినాం
గణానాం కేలీభిర్మదకలమహౌక్షస్య కకుది ।
స్థితం నీలగ్రీవం త్రిణయనముమాశ్లిష్టవపుషం
కదా త్వాం పశ్యేయం కరదృతమృగం ఖణ్డపరశుమ్ ॥ 25

శ్లో॥ కదా వా త్వాం దృష్ట్వా గిరిశ! తవ భవ్యాఙ్గియుగలం
గృహీత్వా హస్తాభ్యాం శిరసి నయనే వక్షసి వహన్ ।

సమాశ్లిష్యామూయ స్ఫుటజలజగన్ధాన్ పరిమలా-
నలభ్యాం బ్రహ్మద్వైర్ముదమనుభవిష్యామి హృదయే ॥ 26

శ్లో॥ కరస్థే హేమాద్రౌ గిరిశ! నికటస్థే ధనపతౌ
గృహస్థే స్వర్భూజాః మరసురభిచింతామణిగణే ।
శిరస్థే శీతాంశౌ చరణయుగలస్థేఽఖిలశుభే
కమర్థం దాస్యేఽహం భవతు భవదర్థం మమ మనః ॥ 27

శ్లో॥ సారూప్యం తవ పూజనే శివ! మహాదేవేతి సంకీర్తనే
సామీప్యం శివభక్తిధుర్యజనతాసాఙ్గత్యసమ్భాషణే ।
సాలోక్యఞ్చ చరాచరాత్మకతనుధ్యానే భవానీపతే!
సాయుజ్యం మమ సిద్ధమత్రభవతి స్వామిన్! కృతార్థోఽస్మహమ్ ॥ 28

శ్లో॥ త్వత్పాదామ్బుజమర్చయామి పరమం త్వాం చింతయామ్యస్వహం
త్వామీశం శరణం వ్రజామి వచసా త్వామేవ యాచే విభో! ।
వీక్షామ్యే దిశ చాక్షుషీం సకరుణాం దివ్యైశ్చిరం ప్రార్థితాం
శమ్భో! లోకగురో! మదీయమనసః సౌఖ్యోపదేశం కురు ॥ 29

శ్లో॥ వస్త్రోద్ధాతవిధౌ సహస్రకరతా పుష్పార్చనే విష్ణుతా
గన్ధే గన్ధవహాత్మతాఽన్నపచనే బర్హిర్ముఖాధ్యక్షతా ।
పాత్రే కాఞ్చనగర్భతాన్తి మయి చేద్ బాలేన్దుచూడామణే!
శుశ్రూషాం కరవాణి తే పశుపతే! స్వామిన్! త్రిలోకీగురో! ॥ 30

శ్లో॥ నాలం వా పరమోపకారకమిదం త్వేకం పశూనాం పతే!
పశ్యన్ కుక్షిగతాన్ చరాచరగణాన్ బాహ్యస్థితాన్ రక్షితుమ్ ।
సర్వామర్త్యపలాయనోపధమతిజ్వాలాకరం భీకరం
నిక్షిప్తం గరలం గలే న గిలితం నోద్గీర్ణమేవ త్వయా ॥ 31

శ్లో॥ జ్వాలోగ్రః సకలామరాతిభయదః క్షేలః కథం వా త్వయా
దృష్టః కిఞ్చ కరే ధృతః కరతలే కిం పక్షజమ్భూఫలమ్ ।
జిహ్వయాం నిహితశ్చ సిద్ధఘటికా వా కణ్ఠదేశే భృతః
కిన్తే నీలమణిర్విభూషణమయం శమ్భో! మహాత్మన్! వద ॥ 32

శ్లో॥ నాలం వా సకృదేవ దేవ! భవతస్సేవా నతిర్వా నుతిః
పూజా వా స్మరణం కథాశ్రవణమప్యాలోకనం మాదృశామ్ ।
స్వామిస్సస్థిరదేవతానుసరణాయాసేన కిం లభ్యతే
కా వా ముక్తిరితః కుతో భవతి చేత్ కిం ప్రార్థనీయం తదా ॥ 33

శ్లో॥ కిం బ్రూమస్తవ సాహసం పశుపతే! కస్యాస్తి శమో! భవ-
ద్దైర్యం చేదృశమాత్మనః స్థితిరియజ్ఞాన్యైః కథం లభ్యతే ।
భ్రశ్యద్దేవగణం త్రసన్మునిగణం నశ్యత్ప్రపజ్ఞం లయం
పశ్యన్నిర్భయ ఏక ఏవ విహరత్యానన్దసాన్దో భవాన్ ॥ 34

శ్లో॥ యోగక్షేమధురన్దరస్య సకలశ్రేయఃప్రదోద్యోగినో
దృష్టాదృష్టమతోపదేశకృతినో బాహ్యన్తరవ్యాపినః ।
సర్వజ్ఞస్య దయాకరస్య భవతః కిం వేదితవ్యం మయా
శమో! త్వం పరమాన్తరజ్ఞ ఇతి మే చిత్తే స్మరామ్యన్వహామ్ ॥ 35

శ్లో॥ భక్తో భక్తిగుణావృతే ముదమృతాపూర్ణే ప్రసన్నే మనః-
కుష్ఠే సామ్నః! తవాఙ్ఘ్రిపల్లవయుగం సంస్థాప్య సంవిత్ఫలమ్ ।
సత్త్వం మన్త్రముదీరయన్నిజశరీరాగారశుద్ధిం వహాన్
పుణ్యాహం ప్రకటికరోమి రుచిరం కల్యాణమాపాదయన్ ॥ 36

శ్లో॥ ఆమ్నాయామ్బుధిమాదరేణ సుమనస్సజ్ఞాః సముద్యన్తునో
మన్థానం దృఢభక్తిరజ్ఞసహితం కృత్వా మధిత్వా తతః ।
సోమం కల్పతరుం సుపర్వసురభిం చిన్తామణిం ధీమతాం
నిత్యానన్దసుధాం నిరన్తరరమాసౌభాగ్యమాతన్వతే ॥ 37

శ్లో॥ ప్రాక్కుణ్యాచలమార్గదర్శితసుధామూర్తిః ప్రసన్నః శివః
సోమః సద్గుణసేవితో మృగధరః పూర్ణస్సమోమోచకః ।
చేతఃపుష్కరలక్ష్మితో భవతి చేదానన్దపాథోనిధిః
ప్రాగల్భేన విజృమ్భితే సుమనసాం వృత్తిస్తదా జాయతే ॥ 38

శ్లో॥ ధర్మో మే చతురజ్ఞికః సుచరితః పాపం వినాశం గతం
కామక్రోధమదాదయో విగలితాః కాలాః సుఖావిష్కృతాః ।

జ్ఞానానన్తమహౌషధిః సుఫలితా కైవల్యనాథే! సదా
మాన్యే మానసపుణ్డరీకనగరే రాజావతంసే స్థితే ॥ 39

శ్లో॥ ధీయన్త్రేణ వచోఘటేన కవితాకులోపకుల్యాక్రమై-
రానీతైశ్చ సదాశివస్య చరితామృరాశిదివ్యామృతైః ।
హృత్కేదారయుతాశ్చ భక్తికలమాః సాఫల్యమాతన్వతే
దుర్భిక్షాన్తమ సేవకస్య భగవన్! విశ్వేశ! భీతిః కుతః ॥ 40

శ్లో॥ పాపోత్పాతవిమోచనాయ రుచిరైశ్వర్యాయ మృత్యుఞ్జయ!
స్తోత్రధ్యాననతిప్రదక్షిణసపర్యాలోకనాకర్ణనే ।
జిహ్వచిత్తశిరోక్షిహస్తనయనశ్రోత్రైరహం ప్రార్థితో
మామాఞ్జపయ తన్నిరూపయ ముహూర్తామేవ మా మేఽవచః ॥ 41

శ్లో॥ గామీర్మర్త్యం పరిఖాపదం ఘనధృతిః ప్రాకార ఉద్యద్గుణ-
స్తోమశ్చాప్తబలం ఘనేన్ద్రియచయో ద్వారాణి దేహే స్థితః ।
విద్యావస్తుసమృద్ధిరిత్యఖిలసామగ్రీసమేతే సదా
దుర్గాతిప్రియ! దేవ! మామకమనోదుర్గే నివాసం కురు ॥ 42

శ్లో॥ మా గచ్ఛ (స్వ)త్పమితస్తతో గిరిశ! భో! మయ్యేవ వాసం కురు
స్వామిన్నాదికిరాత! మామకమనఃకాంతారసీమాంతరే ।
వర్తన్తే బహుశో మృగా మదజుషో మాత్సర్యమోహోదయ-
స్తాన్ హత్వా మృగయావినోదరుచితాలాభఞ్చ సప్రహ్వస్యసి ॥ 43

శ్లో॥ కరలగ్నమృగః కరీన్ద్రభజ్ఞో
ఘనశార్దూలవిఖణ్డనోఽస్తజన్తుః ।
గిరిశో విశదాకృతిశ్చ చేతః-
కుహరే పఞ్చముఖోఽస్తి మే కుతో భీః ॥ 44

శ్లో॥ ఛన్దఃశాఖిశిఖాన్వితైర్ద్విజవరైః సంసేవితే శాశ్వతే
సౌఖ్యాపాదిని భేదభేదిని సుధాసారైః ఫలైర్దీపితే ।
చేతఃపక్షిశిఖామణే! త్యజ వృధాసజ్జారమన్వైరలం
నిత్యం శఙ్కరపాదపద్మయుగలీనీదే విహారం కురు ॥ 45

- శ్లో॥ ఆకీర్ణే నఖరాజికాన్తివిభవైరుద్యత్సుధావైభవై-
రాధాతేఽపి చ పద్మరాగలలితే హంసప్రజైరాశ్రితే ।
నిత్యం భక్తివధూగజైశ్చ రహసి స్వేచ్ఛావిహారం కురు
స్థిత్యా మానసరాజహంస! గిరిజానాథాక్షిసౌధాంతరే ॥ 46
- శ్లో॥ శమ్భుధ్యానవసంతసగ్గిని హృదారామేఽఘజీర్ణచ్ఛదాః
స్రస్తా భక్తిలతాచ్ఛటా విలసితాః పుణ్యప్రవాళశ్రితాః ।
దీప్యంతే గుణకోరకా జపవచఃపుష్పాణి సద్వాసనా
జ్ఞానానందసుధామరందలహరీ సంవిత్ఫలాభ్యున్నతిః ॥ 47
- శ్లో॥ నిత్యానందరసాలయం సురమునిస్వాంతామ్బుజాతాశ్రయం
స్వచ్ఛం సద్విజసేవితం కలుషహృత్పద్వాసనావిష్కృతమ్ ।
శమ్భుధ్యానసరోవరం ప్రజ మనోహంసావతంస! స్థిరం
కిం క్షుద్రాశ్రయపల్వలభ్రమణసజ్ఞాతశ్రమం ప్రాప్యసి ॥ 48
- శ్లో॥ ఆనందామృతపూరితా హరపదామ్భోజాలవాలోద్యతా
స్థైర్యోపఘ్నముపేత్య భక్తిలతికా శాఖోపశాఖాన్వితా ।
ఉచ్చైర్మానసకాయమానపటలీమాక్రమ్య నిష్కల్మషా
నిత్యాభీష్టఫలప్రదా భవతు మే సత్కర్మసంవర్ధితా ॥ 49
- శ్లో॥ సన్ధ్యారమ్భవిజృమ్భితం శ్రుతిశిరస్థినాన్తరాధిష్ఠితం
సప్రేమభ్రమరాభిరామమసకృత్ సద్వాసనాశోభితమ్ ।
భోగీంద్రభరణం సమస్తసుమనఃపూజ్యం గుణావిష్కృతం
సేవే శ్రీగిరిమల్లికార్జునమహాలింగం శివాలిగ్గితమ్ ॥ 50
- శ్లో॥ భృగీచ్ఛానటనోత్కటః కరిమదగ్రాహీ స్ఫురన్మాధవా-
హ్లాదో నాదయుతో మహాసితవపుః పఞ్చేషుణా చాదృతః ।
సత్కక్షస్సుమనోవనేషు స పునస్సాక్షాన్మదీయే మనో-
రాజీవే భ్రమరాధిపో విహరతాం శ్రీశైలవాసీ విభుః ॥ 51
- శ్లో॥ కారుణ్యామృతవర్షిణం ఘనవిపద్ధీష్మచ్ఛిదాకర్మరం
విద్యాసస్యఫలోదయాయ సుమనస్సంసేవ్యమిచ్ఛాకృతిమ్ ।

సృత్యద్భక్తమయూరమద్రినిలయం చఇచ్చజ్జటామణ్డలం
శమ్భో! వాఇచ్చతి నీలకన్ధర! సదా త్వాం మే మనశ్చాతకః ॥ 52

శ్లో॥ ఆకాశేన శిఖీ సమస్తఫణినాం నేత్రా కలాపీ నతా-
ఁ నుగ్రాహిప్రణవోపదేశనినదైః కేకీతి యో గీయతే ।
శ్యామాం శైలసముద్భవాం ఘనరుచిం దృష్ట్వా సటన్తం ముదా
వేదాన్తోపవనే విహారరసికం తం నీలకణ్ఠం భజే ॥ 53

శ్లో॥ సన్ధ్యాఘర్మదినాత్యయో హరికరాఘాతప్రభూతానక-
ధ్వనో వారిదగర్జితం దివిషదాం దృష్టిచ్చటా చఇచ్చలా ।
భక్తానాం పరితోషబాష్పవితతిర్వృష్టిర్మయూరీ శివా
యస్మిన్నుజ్జ్వలతాణ్డవం విజయతే తం నీలకణ్ఠం భజే ॥ 54

శ్లో॥ ఆద్యాయామితతేజసే శ్రుతిపదైర్వేద్యాయ సాధ్యాయ తే
విద్యానన్దమయాత్మనే త్రిజగతః సంరక్షణోద్యోగినే ।
ధ్యేయాయాఖిలయోగిభిః సురగణైర్దేయాయ మాయావినే
సమ్యక్తాణ్డవసప్రభుమాయ జటినే సేయం నతిశృమ్భవే ॥ 55

శ్లో॥ నిత్యాయ త్రిగుణాత్మనే పురజితే కాత్యాయనీశ్రేయసే
సత్యాయాదికుటుమ్భినే మునిమనఃప్రత్యక్షచిన్మూర్తయే ।
మాయాసృష్టజగత్త్రయాయ సకలామ్నాయాన్తసఙ్కారిణే
సాయం తాణ్డవసప్రభుమాయ జటినే సేయం నతిశృంభవే ॥ 56

శ్లో॥ నిత్యం నోద్వదరపోషణాయ సకలానుద్దిశ్య విత్తాశయా
వ్యర్థం పర్యటనం కరోమి భవతస్సేవాం న జానే విభో! ।
మజ్జన్మాన్తరపుణ్యపాకబలతన్వం శర్వ! సర్వాన్తర-
స్తిప్తస్యేవ హి తేన వా పశుపతే! తే రక్షణీయోఽస్మహమ్ ॥ 57

శ్లో॥ ఏకో వారిజబాన్ధవః క్షితిసభోవ్యాప్తం తమోమణ్డలం
భిత్త్వా లోచనగోచరోఽపి భవతి త్వం కోటిసూర్యప్రభః ।
వేద్యః కిన్న భవస్యహో! ఘనతరం కీదృగ్భవేన్మత్తమ-
స్తత్సర్వం వ్యపనీయ మే పశుపతే! సాక్షాత్ ప్రసన్నో భవ ॥ 58

శ్లో॥ హంసః పద్మవనం సమిచ్చతి యథా నీలామ్బుదం చాతకః
కోకః కోకనదప్రియం ప్రతిదినం చంద్రం చకోరస్తథా ।
చేతో వాఙ్మతి మామకం పశుపతే! చిన్మార్గమృగ్యం విభో!
గౌరీనాథ! భవత్పదాబ్జయుగలం కైవల్యసౌఖ్యప్రదమ్ ॥ 59

శ్లో॥ రోధస్తోయహృతః శ్రమేణ పథికశ్చాయాం తరోర్వృష్టితో
భీతః స్వస్థగృహం గృహస్థమతిథిర్దీనః ప్రభుం ధార్మికమ్ ।
దీపం సంతమసాకులశ్చ శిఖినం శీతావృతస్త్వం తథా
చేతః సర్వభయాపహం ప్రజ సుఖం శమ్భో! పదామ్బోరుహమ్ ॥ 60

శ్లో॥ అజ్కోలం నిజబీజసంతతిరయస్మాన్తోపలం సూచికా
సాధ్వీ నైజవిభుం లతా క్షితిరుహం సిన్ధుః సరిద్వల్లభమ్ ।
ప్రాప్నోతీహ యథా తథా పశుపతే! పాదారవిన్దద్వయం
చేతోవృత్తిరుపేత్య తిష్ఠతి సదా సా భక్తిరిత్యుచ్యతే ॥ 61

శ్లో॥ ఆనందాశ్రుభిరాతనోతి పులకం నైర్మల్యతచ్ఛాదనం
వాచాశఙ్ఖముఖే స్థితైశ్చ జరరాపూర్తిం చరిత్రామృతైః ।
రుద్రాక్షైర్భుజితేన దేవ! వపుషో రక్షాం భవద్భావనా-
పర్యజ్ఞే వినివేశ్య భక్తిజననీ భక్తార్థకం రక్షతి ॥ 62

శ్లో॥ మార్గావర్తితపాదుకా పశుపతేరజ్గస్య కూర్చాయతే
గణ్డాషామ్బునిషేచనం పురరిపోర్దివ్యాభిషేకాయతే ।
కింబుద్ధక్షితమాంసశేషకబలం నవ్యోపహారాయతే
భక్తిః కిం న కరోత్యహో! వనచరో భక్తావతంసాయతే ॥ 63

శ్లో॥ వక్షస్తాడనమస్తకస్య కరినాపస్మారసమ్మర్దనం
భూభృత్పర్యటనం నమస్సురశిరఃకోటీరసఙ్ఖర్షణమ్ ।
కర్మేదం మృదులస్య తావకపదద్వన్ద్వస్య గౌరీపతే!
మచ్ఛేతోమణిపాదుకావిహరణం శమ్భో! సదాఙ్గీకురు ॥ 64

శ్లో॥ వక్షస్తాడనశఙ్కయా విచలితో వైవస్వతో నిర్జరాః
కోటీరోజ్జ్వలరత్నదీపకలికానీరాజనం కుర్వతే ।

దృష్ట్వా ముక్తివధూస్తనోతి నిభృతాశ్లేషం భవానీపతే!
యచ్ఛేతస్తవ పాదపద్మభజనం తస్యేహ కిం దుర్లభమ్ ॥ 65

శ్లో॥ క్రీడార్థం సృజసి ప్రపఞ్చమఖిలం క్రీడామృగాస్తే జనా
యత్కర్మాచరితం మయా చ భవతః ప్రీత్యై భవత్యేవ తత్ ।
శమ్భో స్వస్య కుతూహలస్య కరణం మచ్ఛేష్టితం నిశ్చితం
తస్మాన్మామకరక్షణం పశుపతే! కర్తవ్యమేవ త్వయా ॥ 66

శ్లో॥ బహువిధపరితోషబాష్పపూర-
స్ఫుటపులకాఙ్కితచారుభోగభూమిమ్ ।
చిరపదఫలకాంక్షిసేవ్యమానాం
పరమసదాశివభావనాం ప్రపద్యే ॥ 67

శ్లో॥ అమితముదమృతం ముహూర్తహస్తీం
విమలభవత్పదగోష్ఠమావసంతీమ్ ।
సదయ! పశుపతే! సుపుణ్యపాకాం
మమ పరిపాలయ భక్తిధేనుమేకామ్ ॥ 68

శ్లో॥ జడతా పశుతా కలఙ్కితా
కుటిలచరత్వం చ నాస్తి మయి దేవ ।
అస్తి యది రాజమౌలే!
భవదాభరణస్య నాస్మి కిం పాత్రమ్ ॥ 69

శ్లో॥ అరహసి రహసి స్వతన్త్రబుద్ధ్యా
వరివసితం సులభః ప్రసన్నమూర్తిః ।
అగణితఫలదాయకః ప్రభుర్వై
జగదధికో హృది రాజశేఖరోఽస్తి ॥ 70

శ్లో॥ ఆరూఢభక్తిగుణకుఞ్చితభావచాప-
యుక్తైః శివస్మరణబాణగణైరమోఘైః ।
నిర్జిత్య కిల్బిషరిపూన్ విజయీ సుధీవ్రుః
సానన్దమావహతి సుస్థిరరాజలక్ష్మీమ్ ॥ 71

- శ్లో॥ ధ్యానాజ్ఞనేన సమవేక్ష్య తమఃప్రదేశం
భిత్వా మహాబలిభిరీశ్వరనామమనైః ।
దివ్యాశ్రితం భుజగభూషణముద్వహన్తి
యే పాదపద్మమిహ తే శివ! తే కృతార్థాః ॥ 72
- శ్లో॥ భూదారతాముదవహద్యదపేక్షయా శ్రీ-
భూదార ఏవ కిమతః సుమతే! లభస్వ ।
కేదారమాకలితముక్తిమహౌషధీనాం
పాదారవిన్దభజనం పరమేశ్వరస్య ॥ 73
- శ్లో॥ ఆశాపాశక్లేశదుర్వాసనాది-
భేదోద్భక్తైర్దివ్యగన్ధైరమనైః ।
ఆశాశాటికస్య పాదారవిన్దం
చేతఃపేటీం వాసితామ్మృతనోతు ॥ 74
- శ్లో॥ కల్యాణినాం సరసచిత్రగతిం సవేగం
సర్వేణ్ణితజ్జమనఘం ద్రువలక్షణాఢ్యమ్ ।
చేతస్తురంగమధిరుహ్య చర స్మరారే
నేతః! సమస్తజగతాం వృషభాధిరూఢ! ॥ 75
- శ్లో॥ భక్తిర్మహేశపదపుష్కరమావసన్తీ
కాదమ్బినీవ కురుతే పరితోషవర్షమ్ ।
సమ్పూరితో భవతి యస్య మనస్తటాక-
స్తజ్జన్మసస్యమఖిలం సకలజ్ఞ నాన్యత్ ॥ 76
- శ్లో॥ బుద్ధిః స్థిరా భవితుమీశ్వరపాదపద్మ-
సక్తా వధూర్విరహిణీవ సదా స్మరన్తీ ।
సద్భావనాస్మరణదర్శనకీర్తనాది
సమ్మోహితేవ శివమన్త్రజపేన విన్తే ॥ 77
- శ్లో॥ సదుపచారవిధిష్యనుబోధితాం
సవినయాం సుహృదం సదుపాశ్రితామ్ ।

మమ సముద్ధర బుద్ధిమిమాం ప్రభో!
వరగుణేన నవోధవధూమివ ॥

78

శ్లో॥ నిత్యం యోగిమనస్సరోజదలసజ్చారక్షమస్త్యత్కమః
శమో! తేన కథం కరోరయమరాద్వక్షఃకవాటక్షతిః ।
అత్యంతం మృదులం త్వదజ్ఞియుగలం హా! మే మనశ్చింతయ-
త్యేతల్లోచనగోచరం కురు విభో! హస్తేన సంవాహయే ॥ 79

శ్లో॥ ఏష్యత్యేష జనిం మనోఽస్య కరినం తస్మిన్నటానీతి మ-
ద్రక్షాయై గిరిసీమ్ని కోమలపదన్యాసః పురాభ్యాసితః ।
నోచేద్దివ్యగృహాంతరేషు సుమనస్తల్పేషు వేద్యాదిషు
ప్రాయః సత్పు శిలాతలేషు నటనం శమో! కిమర్థం తవ ॥ 80

శ్లో॥ కఙ్చిత్రామముమామహేశ! భవతః పాదారవిందార్చనైః
కఙ్చిద్ధ్యానసమాధిభిశ్చ నతిభిః కఙ్చిత్కథాకర్ణనైః ।
కఙ్చిత్ కఙ్చిదవేక్షణైశ్చ నుతిభిః కఙ్చిద్దశామీదృశీం
యః ప్రాప్నోతి ముదా త్వదర్పితమనా జీవన్ స ముక్తః ఖలు! ॥ 81

శ్లో॥ బాణత్వం వృషభత్వమర్ధవపుషా భార్యాత్వమార్యావతే!
ఘోణిత్వం సఖితా మృదఙ్గవహతా చేత్యాది రూపం దధౌ ।
త్వత్పాదే నయనార్పణఙ్చ కృతవాన్ త్వద్దేహభాగో హరిః
పూజ్యాత్పూజ్యతరః స ఏవ హి న చేత్ కో వా తదన్యోఽధికః ॥ 82

శ్లో॥ జననమృతియుతానాం సేవయా దేవతానాం
న భవతి సుఖలేశః సంశయో నాస్తి తత్ర ।
అజనిమమృతరూపం సామృదీశం భజన్తే
య ఇహ పరమసౌఖ్యం తే హి ధన్యా లభన్తే ॥ 83

శ్లో॥ శివ! తవ పరిచర్యాసన్నిధానాయ గౌర్యా
భవ! మమ గుణధుర్యాం బుద్ధికన్యాం ప్రదాస్యే ।
సకలభువనబన్ధో! సచ్చిదానందసిన్ధో!
సదయ! హృదయగేహే సర్వదా సంవస త్వమ్ ॥ 84

- శ్లో॥ జలధిమథనదక్షో నైవ పాతాలభేదీ
న చ వనమ్మగయాయాం నైవ లుబ్ధః ప్రవీణః ।
అశనకుసుమభూషావస్త్రముఖ్యాం సపర్యాం
కథయ కథమహం తే కల్పయాసీన్సమాలే! ॥ 85
- శ్లో॥ పూజాద్రవ్యసమృద్ధయో విరచితాః పూజాం కథం కుర్మహే
పక్షిత్వం న చ వా కిటిత్వమపి న ప్రాప్తం మయా దుర్లభమ్ ।
జానే మస్తకమజ్ఞిపల్లవముమాజానే! న తేహం విభో!
న జ్ఞాతం హి పితామహేన హరిణా తత్త్వేన తద్రూపిణా ॥ 86
- శ్లో॥ అశనం గరలం ఫణీ కలాపో
వసనం చర్మ చ వాహనం మహోక్షః ।
మమ దాస్యసి కిం కిమస్తి శమ్భో!
తవ పాదామ్బుజభక్తిమేవ దేహి ॥ 87
- శ్లో॥ యదా కృతామ్భోనిధిసేతుబన్ధనః
కరస్థలాధఃకృతపర్వతాధిపః ।
భవాని తే లక్ష్మితపద్మసమ్భవ-
స్తదా శివార్చస్తవభావనక్షమః ॥ 88
- శ్లో॥ నతిభిర్నృతిభిస్తప్తమీశ! పూజా-
విధిభిర్ధ్యానసమాధిభిర్న తుష్టః ।
ధనుషా ముసలేన చాశృభిర్వా
వద తే ప్రీతికరం తథా కరోమి ॥ 89
- శ్లో॥ వచసా చరితం వదామి శమ్భో-
రహముద్యోగవిధాసు తేహ ప్రసక్తః ।
మనసా కృతిమీశ్వరస్య సేవే
శిరసా చైవ సదాశివం నమామి ॥ 90
- శ్లో॥ ఆద్యాఽవిద్యా హృద్గతా నిర్గతాసీ-
ద్విద్యా హృద్గతా హృద్గతా త్వత్ప్రసాదాత్ ।

- సేవే నిత్యం శ్రీకరం త్వత్పదాబ్జం
భావే ముక్తేర్భాజనం రాజమాలే! ॥ 91
- శ్లో॥ దూరీకృతాని దురితాని దురక్షరాణి
దౌర్భాగ్యదుఃఖదురహజ్జృతిదుర్వచాంసి ।
సారం త్వదీయచరితం నితరాం పిబంతం
గౌరీశ! మామిహ సముద్ధర సత్కటాక్షైః ॥ 92
- శ్లో॥ సోమకలాధరమాలౌ
కోమలఘనకన్ధరే మహామహసి ।
స్వామిని గిరిజానాథే
మామకహృదయం నిరస్తరం రమతామ్ ॥ 93
- శ్లో॥ సా రసనా తే నయనే
తావేవ కరౌ స ఏవ కృతకృత్యః ।
యా యే యౌ యో భగ్గం
వదతీక్షేతే సదార్చితః స్మరతి ॥ 94
- శ్లో॥ అతిమృదులౌ మమ చరణా-
వతికరినం తే మనో భవానీశ! ।
ఇతి విచికిత్సాం సన్త్యజ
శివ! కథమాసీద్గిరౌ తథా వేశః ॥ 95
- శ్లో॥ ధైర్యాఙ్కుశేన నిభృతం
రభసాదాకృప్య భక్తిశృంఖలయా ।
పురహర! చరణాలానే
హృదయమదేభం బధాన చిద్యన్తైః ॥ 96
- శ్లో॥ ప్రచరత్యభితః ప్రగల్భవృత్త్యా
మదవానేష మనఃకరీ గరీయాన్ ।
పరిగృహ్య నయేన భక్తిరజ్ఞా
పరమ! స్థాణుపదం దృఢం నయాముమ్ ॥ 97

శ్లో॥ సర్వాలజ్ఞారయుక్తాం సరలపదయుతాం సాధువృత్తాం సువర్ణాం
సద్భిః సంస్తూయమానాం సరసగుణయుతాం లక్షితాం లక్షణాఢ్యామ్ ।
ఉద్యద్భూషావిశేషాముపగతవినయాం ద్యోతమానార్థరేఖాం
కల్యాణీం దేవ! గౌరీప్రియ! మమ కవితాకన్యకాం త్వం గృహీణ ॥ 98

శ్లో॥ ఇదం తే యుక్తం వా పరమశివ! కారుణ్యజలధే!
గతౌ తిర్యగ్రూపం తవ పదశిరోదర్శనధియా ।
హరిబ్రహ్మణౌ తౌ దివి భువి చరంతౌ శ్రమయుతౌ
కథం శమోభి! స్వామిన్! కథయ మమ వేద్యోఽసి పురతః ॥ 99

శ్లో॥ స్తోత్రేణాలమహం ప్రవచ్చి న మృషా దేవా విరిజ్ఞాదయః
స్తుత్యానాం గణనాప్రసజ్గసమయే త్వామగ్రగణ్యం విదుః ।
మాహాత్మ్యాగ్రవిచారణప్రకరణే ధానాతుషస్తోమవ-
ద్ధూతాస్త్వాం విదురుత్తమోత్తమఫలం శమోభి! భవత్సేవకాః ॥ 100

॥ ఇతి శ్రీమచ్చజ్జరారాచార్యవీరచితశివానందలహరీ సమాప్తా ॥

శ్రీః



**అక్షరదోషరహితము
కంఠహారముగా ధరింతురుగాక!**



శ్రీమతి వేముల సామ్రాజ్యం, నాగేశ్వరరావు దంపతులు

